

Што се однесува до петото колено од лозата на родот Лалошои од Непроштено може да кажам дека не располагам со податоци, освен за Мојсо, синот на Трипун, кој бил татко на Исаил, Богдан и Зафир. За лозата на Лалошои во Непроштено верувам и очекувам дека некој од потомците од Непроштено од нашиот род ќе направи напор да приbere нови податоци и сознанија за лицата од лозата од Непроштено.

11. 6 . Лалошои - шесто колено- **поп Спиро (24)** (од 1858 до 1948 г.)

Во **шестото колено** има вкупно 17 лица, од кои од родот Лалошои од Лешок 14 лубе и 3 лубе од лозата на Лалошои во Непроштено и тоа:

Лешок	Лешок	Непроштено
КОЦЕ (21)	ЗЛАТАН (31)	БОГДАН (33)
САРО (23)	ЈАСТРЕ (25)	ИСАИЛ (32)
СТОЈАН (22)	ВЕЛИКО (20)	ЗАФИР (34)
ТОДА (30)	ЃОРЧЕ (26)	
ТОДЕ (18)	АТАНАС (27)	
ЈОШЕ (19)	КАТА (28)	
СПИРО (24)		

Поп Онуфрие- Онче (14), третиот син на поп Симон од Лешок имал седум деца, од кои пет сина и две ќерки: **Саро (23), Спиро(24), Јастре(25), Ѓорче (26), Атанас (27) и две ќерки Ката(28) и Ристана(29)** (види: Табела бр. 1 , бр. 2, бр. 3 и бр. 4) кои се направени во Програмот Excel и се на крајот од книгата.



(Спиро Онуфриевски, свештеник во Лешочка парохија, од 24 април 1894 г. до пензионирање, 1932 г.)
(Spiro Onufrievski, priest in Lesok's parish of 24 April 1894 to retirement 1932)



За животот и активностите на прадедо ми Спиро Онуфриевски, нема да се задржува во овој поднаслов, бидејќи за него и неговата генерација се задржуваат во други поднаслови.

Би напоменал дека Спиридон - Спиро е ракоположен за свештеник од српскиот -Скопски епископ Максим на 25 април 1894 година се до пензионирање. Пред да се запопи, бил многу добар терзија, а многу добро го знаел и турскиот јазик.

За биографијата и податоци за Спиро Онуфриевски, кој бил свештеник во Лешечката и Жилечката парохија и други парохии во Полог, многу ми помогна Кондукт листата на Скопската епархија од 1927 година, која ми ја даде протојереј ставрофор Мирко Станковски од Тетарце, за што сум му бескрајно благодарен во свое име и во име на мојата фамилија Спирошки (извор: ред. Бр.150).

 КРАЉЕВИНА СРБА, ХРВАТА И СЛОВЕНАЦА ПРАВОСЛАВНА ЕПАРХИЈА СКОПЉАНСКА КОНДУИТ ЛИСТА Спиро Онуфријевски П. Член Фотографија своеј длабокија службе Година: 19 Година: 19 Година: 19 		
III. Општи школска спрема ДАТУМ И место раѓања Када је и во која школа спроведено—свадбено—засновано—и на какви документи Ступаша у боре IV. Место и година Роден у чин брачни у чин свештеник у претбор у чин V. СТАВНИ РАДАР Надлежни војни округ и најакни регрутатори VI. Јединица у којја е служан и рок Служба у рату	Записи 10. септември 1888 год. у селу Јасре Место градско/село чину и чин брачни свештеник 10. јануари 1889 год. у селу Јасре 24. април 1894 год. у селу Јасре 25. април 1894 год. у селу Јасре Чин свештеник Чин свештеник Чин свештеник	

(Кондукт листа на свештеникот Спиро Онуфриевски од Лешок на Скопската православна епархија)
(Konduit list of the priest Spiro Onufrievski - Lesok of Skopje's orthodox parish)

Инаку, браќата Спиро, Јасре и Атанас Онуфриевски биле затворени во скопскиот затвор во 1905 година за време на Сардисување на Лешочкиот манастир на 28 Август-Голема Богородица (Богородица), за што, во оваа книга имам посебен текст под 19 – Сардисување на Лешочкиот Манастир. При ова напоменувам дека Спиро Онуфриевски, бил член на ВМРО за Тетовскиот крај и бил определен како свештеник да биде јатак на тетовскиот огранок на раководството на ВМРО на релација од Првче до Лавце.



За животот и активностите на свештеникот Спиро Онуфриевски е запишано во повеќе написи во весници и книги (извор: ред. Бр. 2, 9, 12, 13, 17, 19, 20, 21, 24, 26, 27, 28, 29, 41, 42, 45, 63, 94, 98, 105, 107, 131, 132, 133, 136, 137, 138, 143, 150, 151 и др.).



Илинден 1903-2003

К.Д. МЕНАГАТЕ ГОДОВА ПОД ПРИЧАК 100



(1858-1948)
Спиро Онуфриевски
(Симоновски)

Свештеник од Лешок, активен член на
Македонската револуционерна
организација. Уапсан и затворен звездно
собраниета Јасре и Атанас присадисуван
и јето на Лешочкиот манастир, 1905 год.



(Тетово, 2003 , Филателистичка изложба по повод 100 години Илинден, на кој беше издаден и пригоден плик со ликот на Спиро Онуфриевски, свештеник од Лешок, активен член на ВМРО)
("Tetovo, 2003 , Philatelic exhibition for 100 years St. Elijah's day, where had a letter with Spiro Onufrievski's face a priest from Lesok, active member of VMRO")

Од ова колено се сеќавам на дедо Атанас и на Баба Јасрејца и баба Менуша, а ги познавам и се сеќавам и на дедо Златан од радот Циљој и на дедо Тоде кој живееше во родот Мазаракои, кој дошол како домазет, кај што била мажена ќерка му Миљана.

Од **шестото колено** не се сеќавам на пра дедо ми Спиро Онуфриевски(24), а се сеќавам на попадија Менуша-Менча Онуфриевска, жена на поп Спиро, бидејќи имав 9 години кога умре.

Спиро е темелот на новата фамилија Спировски и има 161 потомци кои стојат цврсто на 4 столбови: Трпо, Гиго, Андро и Никче, 14 дебели гранки, 30 гранки, 60 гранчиња, 44 фиданки и т. н.

Од **седмото колено** не се сеќавам на дедо ми Трпо Онуфриевски(54) и дедо Никче Онуфриевски(56), кои многу млади умираат, а се сеќавам на дедо Гиго Онуфриевски(53) и дедо Андро Поповски(55). Исто така, се сеќавам и ги знам баба ми Цвета, баба Андројца и баба Гигојца, а на баба Никчејца не се сеќавам оти се премажила во Непроштено.

Од **осмото колено** ги знам чичковците- ато: Слободан (Цобе) Спирошки(160), Гоко Спировски(153), Тодор Поповски(154), Божин Спирошки(153), Миле Спирошки(156), Томе Поповски (162) и Боре Спировски(166), а ги знам нина Цобејца и нина Борејца, тетка Бога Божиновска(157) и тетка Ана Петровска(165).

Саро(23) нема потомство.

Поп Спиро Онуфриевски (24) со жена му Менуша од Качои од Лешок, има пет синови: поп Глигорие(поп Гиго), Трпо(учител, со завршено богословско училиште), и близнаците Андро-земјоделец и Никче-земјоделец и Драган, кој умира како детенце.

Родителите Онуфрие поп Симоновски(14) со сопругата Детелина Петковска го крстиле со името Спиридон- Спиро, по многу познатиот светец Св. Спиридон, кој е со потекло од Кипар, а закопан е во петиот век во Цариград, а во турско време моштите му се пренесени на островот Крф, каде што се и денеска, а јас во 1997 година бев со фамилијата и ја посетивме црквата. Од Крф купив и една икона со ликот на Св. Богородица, која е заштитен светец на моето семејство.



(Св. Спиридон – Извор: www.mpc.org.mk)
 (St.Spiridon – Source: www.mpc.org.mk)

Спиро и попадија Менуша ја продолжуваат традицијата на дарување на Црквата, така нивното дарување од 1900 година, заедно со попадија Детелина, жена на поп Онуфрие (поп Онче) е запишано на внатрешниот зид во олтарот во црквата Св. Богородица во Лешок. Од овој податок може да се види дека Детелина сеуште



била жива и с спомагател, додека нејзиниот маж Онуфриес (поп Онче) бил починат (извор: ред. Бр.42).

Кочо, Иван доклоник, Стаменко, Ристо, Смилко, Петко, Јаков, Кузман, Куле, Божин, Стамат, Дрецо, Паун, Јанче, Петруш, Јано, Јован, Тримче, Спиро, Захарија, Крсте, Павле, Милован, Тасе и Јордан; а од жена: Митра, Јенорија, Стана, Анија, Илинка, Пера, Детелина, Велика, Весела, Јана поклоница, Софија, Ана, Сирма, Тренда, Марија, Дилбера, Таска, Доца, Зафирка, Заривка, Бисера, Јеласавета презвишера, Катарина, Атанасија, Стојна, Теодора, Јевра презвишера, Варвара, Агнија и Менуша.

(Помагатели на црквата Св. Богородица биле и поп Спиро и Менуша Онуфриевски и Детелина поп Симоновска(жена на поп Онче од Лешок)

(Helpers for the church the Virgin Mary were priest Spiro and Menusha Onufrievski and Detelina pop Simonovska (priest Once's wife- Lesok)

Јастре е земјоделец и кмет во Лешок, Горче (фурнација) во Горче Петров, Атанас (земјоделец) во Лешок, Ката(28) е мажена за Атанас во вториот свештеннички род Лешкои од Лешок и Ристана(29) е мажена во Непроштено за Блаже Станчевски од родот Дубљаној.

Паун (12) првиот син на поп Симон има син кој се вика **Стојан(22)**, додека Јоан (13) вториот син на Симон нема пород.

Петре, четвртиот син на поп Симон бил калуѓер со монашко име Данаил и нормално нема пород.

Првиот син на Дамјан, Јаков(09) има три синови: **Тоде(18), Јоше (19) и Велико(20)**, кој се преселува во Тетово. Вториот син на Дамјан, Исак(10) има само еден син **Коце (21)** и третиот син на Дамјан, Аврам (11) нема пород.

Синот на Марта по име Димитрија(16), имал **ќерка Тода(30)**, која се мажи за Мило од Старо село и се преселуваат во Тетово и **синот Златан(31)** е земјоделец во Лешок. Златан и неговите наследници се издвојуваат од родот Лалошои и ние ги ословуваме како **посебен род Циљој**, тие го слават Митровден, а не Пречиста како Лалошои.

Во шестото колено од родот Лалошои од Лешок во лозата Лалошои од Непроштено, податоци ми даде Летка, свекрва на Ружа (714), а жена на Андре (296) од фамилијата Исајловски од Непроштено. Летка ми рече дека Мојсо (17) имал три сина: **Исаил (32), Богдан (33) и Зафир(34)** . Мојсо имал воденица која ја оставил во наследство на Зафир.

Истото ми го потврди и Блаже Војноски од Непроштено кој ми рече дека таткото на Исаил, Богдан и Зафир се викал Мојсо и дека не знае дали трите браќа имале сестра. На машките наследници од лозата Лалошои од Непроштено домашна слава им е Пречиста.

Блаже како и Летка, свекрва и на Ружа ми потврдија дека воденица имал Зафир, која постои и денеска и ја користи Велко Зафировски (776) син на Горо и внук на Зафир, а воденца има и Горѓија Зафировски (768), син на Љубомир од Непроштено.



(Велко Зафировски, од лозата Лалошои од Непроштене, во неговата воденица, 2004 год.)
 (Velko Zafirovski, of the kin Lalošoi - Neproshteno, in his water-mill, 2004)

Разговарај со Вучко Богдановски (740) од Непроштене и тој ми потврди дека на нивниот прадедо Богдан, татко бил Мојсо. Вукче има перфектно знаење и паметење и многу ми помогна да го утврдам родот Лалошои во Непроштене. Инаку, Вукче е брат на Васка Богдановска-Прдлева, која е мажена во Валандово. Со Васка Богдановска (742), бевме генерација и заедно учевме во Осмолетка во Теарце и во Гимназија во Тетово, кои училишта го носе името на јеромонахот Кирил Пејчинович.

Интересно е дека и кај потомците на Лалошои во Непроштене, како и во Лалошои од Лешок има традиција со фурначијскиот занает и многу луѓе се успешни пекари (фурнации) во Полошкиот крај, Скопје, Србија, Хрватска, Бугарија, Румунија-Влашко и др.

Како што напоменав за генерацијата на дедо ми Спиро (6 –то колено) има податоци во Табела бр.1, 2 и 2-а – Пирамидата на родот Лалошои, потоа за 6-то колено може да се види и во Табелите бр.3, 4, 5, 6, 7, 8, 10,11,12, 13 , 14,,15, 16, 17, 19,20, 21, како и во Табелите бр. 26, 27, 28, 29, 33, 33-а, и 34).

Би сакал да напоменам дека од оваа генерација (6-то колено) се јавува првиот случај на преселување од Лешок во Горче Петров, тоа е Горче(26), кој се преселува во 1932 година. Од ова колено од Лешок се преселува во Непроштене Ристана((29), но, тоа е поради мажачка, но, ова не е надвор од тетовскиот крај.

Оваа генерација на претци имаа бројни семејства и има семејства со 8 деца, 7, 6, 5, 4 деца и т. н., што може да се види во колоната за седмото колено искажани во Табелата бр. 34 (види: Табела бр.34).

За шестото колено повеќе може да се види во поглавието 10, 11 и 12 на оваа книга (види: поглавие 10,11 и 12), како и во напред споменатите табели, кои се составен дел на ова книга.

Спиро Онуфриевски е роден во 1858 година и починува во 1948 година а закопан е на гробиштата Св. Ѓорѓија во местото Булино во Лешок. Поп Спиро живее 90 години. Попадија Менуша Онуфриевска е родена во 1862 година и починува во 1958 година односно живее 96 години, во Изводот на умрени и пишува дека е роден 1855 година односно дека живеела 103 години.